

UNIVERSAL  
LIBRARY

**OU\_206166**

UNIVERSAL  
LIBRARY



OUP—23—4—4—69—5,000.

**OSMANIA UNIVERSITY LIBRARY**

Call No. **T21/75** Accession No. **P. G. T2167**

Author **గంగాధరకవి, చివారు.**

Title **శృంగారభట్టాని సరిత్ర . 1928.**

This book should be returned on or before the date  
last marked below.




శృంగార గ్రంథమాల  
College of Arts & Commerce, U.

# శృంగార భట్టాచారి త్ర

చిత్రం

గంగాధరకవి ప్రణీతము



ప్రకాశకులు :

జి. యస్. శాస్త్రి అండు కొ.,

మద్రాసు.

# సర్వస్వామ్య సంకలితము

ప్రథమ ముద్రణము  
లండన్ రాయల్ యెడిషన్  
1928

చెన్నై పురి  
సమదర్శిని కార్యాలయమున  
ముద్రితము





జంగమ-శేష



## ప్రీతి క.

జాను దెనుగు నుడికారముల సొంపు  
పెంపొంద, శివభక్తుల చరిత్రములను ద్విపదలుగా  
దొలుదొల్త రచించిన మహాకవి, పాల్కురికి  
సోమనాథుడు. ఆతని రచనములయందు సూచిం  
పబడిన యొక శివభక్తుని గాథావేశమే యిట్లు  
భల్లూణ చరిత్రమనుపేర ద్విపదరచనముగా వెలసి  
నది. ఈ రచనమునకుఁ గృతికర్త.

చితారు గంగాధరకవి, సిరియాళ చరిత్ర  
మను కృత్యంతరమున సీతడు వెనవెళ్ల గంగా  
ధరుడని కలదు. వీరద్దఱును, వీరయ్య  
మల్లమాంబికలనే, తలిదండ్రులనుగాఁ బేర్కొ  
న్నారు. రెండును శివభక్తుల చరిత్రములు; ద్విప  
దలు; రచనమునఁ జాలపోలిక గలవి; కాన,  
వీరిరువురు నొక్కరే యగుదురు. వెనవెళ్ల యీ  
తని గ్రామనామమును, 'చితారు' ఇంటిపేరును,

కాదగును. రచనమునుబట్టి, యితని బదునేడవ శతాబ్దమునకుఁ జేందినవానిగ, నూహింపదగును.

భల్లాణచరిత్ర.

సింధు కటకాధీశుడగు, భల్లాణరాజు చరిత్ర మిందు వర్ణిత మైనది. భల్లాణుడు శివభక్తా శ్రేణుడు, జంగము లేదియడిగిన లేదనక యిచ్చుటకు, దీక్షబూనినవాడు. ఇతని శక్తిని, బరీక్షించుటకై శివుడు, విటజంగు యై యితని యొద్దకు వచ్చి సంభోగార్థము, వేశ్యను గూర్చి గోరినాడు. శివుని మాయచే వేశ్య యొక్కతె యైన బట్టణమున లభింపమిచే దనపత్నినే వేశ్య నుగా నాజంగమున కర్పించినాడు రాజు. శివుని డాతని దీక్షకును, లెగువకును, భక్తిని మెచ్చి, యాతనికి సాయుజ్యము నొసంగినాడు. పాల్కురికి సోమనాథుడు పేర్కొన్న శివభక్తులందఱు చరిత్రకేందినవారే. ఈభల్లాణుడు సైత మట్టివాడే యగును. ఇది భావి పరిశీలనమువలనఁ దేలఁగలదు.

ఈ పరమభక్తాగ్రణి చరిత్రమును బలువు రితరకవులు ప్రబంధములుగను, నాటకములుగను, దండకములుగను రచించినారు.

వి శే ష ము లు.

గ్రంథమున 'కొలిపాక గంటలను' జంగములు చాల్చువారని కలదు. (చూ ౧౧ పే. చివ పంక్తి) (పశ్చిమచాళుక్యరాజయినసింహబల్లహుని రాజ్యస్థానములలో, సీ కొలిపాక యొకపట్టణము; ఇది నిజామురాష్ట్రాంధ్రదేశమున నున్నది. (చూ. బసవపురాణ వీతిక పే ౬౧, ౬౨.) ఈ కొలిపాక శైవులకు రాజధాని. సుప్రసిద్ధ శైవాచార్యుడగు రేవణసిద్ధుని జన్మస్థానము. ఈపట్టణమున నాకాలమున జంగములు వాయించు కంచుగంటలు విరివిగాఁ బోత పోయుచుందురు.

ఈ గ్రంథము భక్తిరస ప్రధానమైనది. శృంగార మంగము గాఁగలది. ఇందు వేశ్యాశృంగారమును కవి సరసముగా సంతరించినాడు. ఇతఁడు లక్షణమును ఒక్కొక్కచో శబ్దస్వరూపమును

సైత మంతగాఁ బ్రాటింపక పామరులకును ముఖాభముగ నుండునట్లు తేట తెలుఁగు మాటలతో దీనిని రచించినాఁడు.

ఈతఁడు ప్రాస యతిని వాడలేదు.

శృంగార గ్రంథమాలయం దిది నాలుగవ గ్రంథము, ఈగ్రంథమును, మున్నటివానివలెనే సరసాంధ్రజన సమాదరణ పాత్రమై ఒకటివెంట నొకటిగాఁ బ్రాచీన రచనములను బ్రకటింపఁ బూని మున్న మా ప్రయత్నమును గొనలు సాగఁ జేయునుగాక యని యాశించు చున్నాము.

వి భ వ		ఇట్లు.
వై శాఖశుద్ధ	}	గంటి సూర్యనారాయణశాస్త్రి, సంపాదకుడు.
పంచమి		
మంగళవారము		



శ్రీః  
శృంగారభల్లాణచరిత్ర

అవతారిక

శ్రీ గురులింగ సంచితనిర్మలాంగ

భోగేంద్రకేయూర పుణ్యసంచార  
పరమకృపాశీల భక్తవిలోల  
కరిరాజమదభంగ కామభస్మాంగ  
నారాయణస్తోత్ర సగజాకళత్ర  
వీరావతార యోవిధిగర్వదూర  
నాకేశనుతపాద నాదవినోద  
యోకాశికానాథ యోవిశ్వనాథ  
యని యిట్టులాస్వామి నభినుతిసేసి  
తనరంగ గురుపదధ్యానంబు సల్పి  
కరమర్థి బసవన్నఁ గనుఁగొని మ్రొక్కి  
కరిముఖు నర్పించి గణములఁ బొగడి  
అన్నపూర్ణాంబను నాత్మలోఁ దలచి

పన్నగధరు వీరభద్రునిఁ గొలిచి  
 ఫాలాక్షు సోమేశుఁ బ్రార్థనసేసి  
 వాల్మీయుగ భక్తవరుల నుతించి  
 శ్రీపతిపండితుఁ జిత్తమం దెంచి  
 ప్రాపగుమంచనపండితుఁ దలంచి  
 భవ్యుడౌ శ్రీచెన్నబసవనిఁ గొలిచి  
 సేవ్యుండు మడివాలుశేఖరుఁ బొగడి  
 మురియుచు సారూప్యమును బొందినట్టి  
 పరమపావనులైన ప్రమథులఁ దలంచి  
 శివకవులనుతించి శివయోగమునను  
 గవితా విశేషంబుఁ గరమర్చి బడసి  
 అరుసించి వీరేశు కర్పించుకొఱకుఁ  
 బొరి మించు భల్లాణభూవరుచరితఁ  
 దెనుఁగున ద్విపదగాఁ దెల్లంబుసేతు  
 ఘనలు ప్రస్తుతినేయఁ గవిబుధుల్ మొచ్చుఁ  
 బనిపూని శివభక్తిపరులు నుతింప  
 వినుపింపవలసిన విజ్ఞానపరుడఁ  
 బరమశివాచారభరితవర్తనుడ.

గురులింగజంగమ కరుణాన్వితుండ  
 మరునిభ వీరయ్యమల్లమాంబికల  
 వరపుత్రుఁ డగువాఁడ వంశవర్ధనుఁడ  
 ఘనమైన చిత్తారు గంగాధరుండ  
 నినుపింతు నా నేర్పునిధమున మెఱసి.  
 భూమిపై సురరాజ పూజితంబైన  
 నైమిశారణ్యంబునం దొక్కనాఁడు  
 ఘనపుష్పలగు శౌనకాదులు సూత  
 మునిఁజూచి సంతోషమున నిట్టులనిరి.  
 పరమపావనులైన ప్రమథేంద్రవరుల  
 చరితలు మీవల్లఁ జవులుప్పతిల్ల  
 వినఁగలె లెస్సగా విజ్ఞానభక్తి  
 ననఘ, వేఱొకకథనడుగంగవలయు  
 భావజహరుడైన పార్వతీవిభుఁడు  
 దేవాదిదేవుండు దీనులకెల్లఁ  
 ధర్మియుఁడంద్రియై ధరకును డిగ్గి  
 భల్లాణరాయని పణఁతిరత్నంబు  
 సడుగఁ గారణమేమి యాన్మవుడైన

నడిగిన లేదు పొమ్మనక శంభునికి  
 నీయఁ గారణమేమి యిచ్చిననతికి  
 నాయెడపుత్రుడై హరుఁ డేలపుట్టె  
 నీ తెఱఁగంతయు నింపుతో వినఁగఁ  
 బ్రీతి కల్గెను మునిశ్రేష్ఠ ! విన్పింపు  
 మనవుడు విని సూతుఁ డాశౌఁసకాది  
 మునులకు సంతోషమునఁ జెప్పఁదొడఁగె



శ్రీః  
శృంగారభల్లాణచరిత్ర

ప్రథమాశ్వాసము

శ్రీ కరంబైనట్టి సృష్టిలోపలను

బాకశాసను రాజ్యపదవిని మీటి  
కడురమ్యమగు సింధుకటకంబు గలదు  
ఉడుపక యొక్కొక్క యుగమునముందు  
దేవదానవులకు దృష్టిందిమించి  
కావలెనని చూడఁగలిగినయట్టి  
రంగారు బహురత్న రచితకుడ్యముల  
బంగారుకోటలు పచ్చికస్తూరి  
యడవర్లు కొమ్మలు నాటకూటములు  
పొడవైనమేడలు భువనేశ్వరములు  
బహురత్నకాఠి సంపదలను నొప్పి

మహి మించు ముత్యాలమంటపంబులును  
 సంగడిబావులు సంబరంబిడెను  
 ముంగిళ్ల ముత్యాలమ్రగ్గులు గలిగి  
 చూడ నింపగు సూర్యసోమవీధులును  
 వేడుక నింటింట వృషభధ్వజములు  
 దేదీప్యమానముల్ దేవాలయములు  
 నాదిక్కునను నొప్పు యజ్ఞశాలలును  
 లలితమై తనరెను లక్షగాదెలును  
 సలలితంబైయున్న శస్త్రశాలలును  
 ఎన్న గోచరమైన హేమపంథములు  
 నున్నతసాధంబు లుజ్జ్వలంబైన  
 మణిగోపురంబులు మణిమంటపములు  
 మణితోరణంబులు మణిచుందీరములు  
 నారికే శాశోక నాగ పున్నాగ  
 వారిజ మందార వట బిల్వ తాల  
 జంబీర తింత్రినీ చందన నింబ  
 హంబాళ హింతాళ కాశ్వత్థ బిల్వ  
 బదరికా ఖర్జూర పనస రుద్రాక్ష

కదలికా కరువింద ఘనసారకములు  
 మొదలైన బహువృక్షములచేత నమరి  
 పదివేల శాఖలై ప్రబలిపుష్పముల  
 ఫలముల మధురసభరితిమై యున్నఁ  
 జలుకలు వీక్షించి చేకొని డాసి  
 పలుకుచు నొక్కొక్కఫలమును గొఱుక  
 కలిగి తుమ్మెదలు ఝంకారంబుతోను  
 తెల్లినై న సుమముల తేనియల్ గ్రోలఁ  
 గలపక్షిరవముల కలకలధ్వనుల  
 వలనొప్పు నుద్ఘాతవనములు గలిగి  
 విలసిల్లు త్రిభువనవిఖ్యాతి నొంది  
 బ్రహ్మతోనైనను భాషింపఁ గలుగు  
 బ్రాహ్మణమనియెడు బ్రాహ్మణోత్తములు  
 దశరథాత్మజకంటె ధరణిఁ బాలించి  
 యశముచే వెలసినయట్టి క్షత్రియులు  
 జలసింధు లేడింటి సహజరత్నముల  
 నలరిన ధనవంతులైన వైశ్యులును  
 బురుహూతుమిందిన భోగభాగ్యముల

సురుచిరంబై నట్టి శూద్రసంఘములు  
 కిన్నర గంధర్వ గీర్వాణ యక్షు  
 కన్యలఁ గాదనుకామినీమణులు  
 కరినైన నీక్షించి కిరమునఁ బట్టి  
 పొరలింపజాలిన భుజబలోన్నతులు  
 బిరుదురాహుత్తులై పేర్కొని యిపులఁ  
 దరుమనోపినయట్టి దండిసాహసులు  
 కొదలేక కదలాడు కొండలోయనఁగ  
 మదమెక్కి తూగాడు మత్తేభములును  
 మెరసి పాటుఁగునున్న మిన్నేరుదాటి  
 యురుకనోపినయట్టి యుత్తమాశ్వములు  
 వలనైన రంభ నూర్వశినైన గెల్వఁ  
 గల రాపురిని వారకామినీమణులు  
 వీర శైవాచార విజ్ఞానకలిత  
 కారుణ్యధారు లఖండితవ్రతులు  
 వదలని యతిశీలవ్రతములచేతఁ  
 బదిలక్షలకునైనఁ బదికోట్లకైన  
 జంగమార్చనసేయు సద్భక్తవరులు

సంగలింగాంగులు నాచారపరులు  
 మారటరుద్రులు మహిఁ జూషఁగలిగి  
 యారూఢముగఁ బట్టమంత యిబ్బంగి  
 నీశ్వరప్రీతిగా నిహపరాదులకు  
 విశ్వకర్మమును గావించినయట్టి  
 యాసింధుకటకంబు సతిసంభ్రమమున  
 వాసిగా నేలెడు వంశవర్ధనుఁడు  
 కరకరి కిపుగజకంఠీరపుఁడు  
 పర మోపకారుండు బహుదానపరుఁడు  
 సంగరవిజయుండు సత్యసంధుఁడు  
 జంగమతీర్థ ప్రసాదసేవకుఁడు  
 వనధి గుభీరుండు వరగుణోజ్జ్వలుఁడు  
 జననాథుఁ డాహరిశ్చంద్రవంశజుఁడు  
 భసితత్రిపుఁడు భక్తవర్ధుండు  
 రసికుండు భల్లాణరాజశేఖరుఁడు  
 అతనికి నిజరాణి యలికులవేణి  
 యతిముగ్ధ పూఁబోణి యతివసామ్రాణి  
 పల్లవపాణి యా పరమకల్యాణి

చల్లమాదేవి నా సతిమణి గలదు  
 చల్లమాదేవికి సవతిరత్నంబు  
మల్లికాదేవి యన్మానిని గలదు  
 ఇరువురు సతులతో నినకుల్యేరుఁడు  
 సరసప్రవీణుడై సద్గోష్ఠినుండి  
 నిర్మలచిత్తుడై నెఱి నొక్కనాఁడు  
 ధర్మమార్గంబులఁ దఱపోసి చూచి  
 రథికులు సేవింప రాజులు గొల్వ  
 సధికసంభ్రమమున నానందమొంది  
 గురునిసన్నిధి కేగి గురునాథుఁగాంచి  
 శరణార్థియని మ్రొక్కి సదృక్తి నిలిచి  
 కరమర్థి గొనియాడి కణకతోబలికె  
 వరపుణ్య, నాపిన్నవాక్యంబు వినుము  
 యొడయ లేమైనను నొసరంగ నడుగ  
 గడవక యొసఁగెడి ఘనబుద్ధి నాకుఁ  
 బొడమెను బూదియబొట్టు నానుదుట  
 కడఁకతో ధరియింపు గైకొంటి వ్రతము  
 నని యిట్లు భల్లాణుఁ డాడునాకృ్యములు

విని గురునాథుండు విస్మయంబంది  
 యాభక్తవరుఁ జూచి యప్పుడిట్లనియె:  
 ఓభూమినాయక, యో శిష్యవర్య,  
 యసమలోచను భూతి నందఁగారాదు  
 వసుధేశ, నీ కింతవైరాగ్యమేల?  
 యిప్పుటితాత్పర్య మెల్లకాలంబు  
 నొప్పుగా నిలువ దోయుర్వీశ, వినుము  
 వరశిష్యుఁ డేపాటివ్రతము దప్పినను  
 గురునాథునకుఁ జాలఁగొదవ సిద్ధించు  
 నియ్యనోపుదుమని యిచ్చువారున్న  
 నయ్యలు మహనీయు లాసించి యేమి  
 యడిగిన లేదు పోయనరాదు సుమ్ము  
కడుపునఁబుట్టిన కన్నియనైనఁ  
కండలు కోసైనఁ గనులు తీసైన  
గుండెలు తటిగైనఁ గొడుకుఁ జంపైన  
నిల్లాల్లి నడిగిన నివ్వఁగవలయు  
 వల్లభ, యితటివాఁ డైతివేని  
 మఱి యందు మీభూతి మాచేత ననిన

నరపతి విని గురునాథు కిట్లనియె  
 సీరధు లింకిన నింగి వ్రాలినను  
 దారలు డుల్లిన ధరణి గెంటినను  
 గామారి తానయై కదలివచ్చినను  
 నేమాట బొంకను సీయాన గురుఁడ,  
 ధరియించు బూదిని దనకని మొక్కఁ  
 బరికించి యాగురుపండితేంద్రుండు  
 కరమున బూదిని ఘనని నెన్నదుట  
 ధరియించి పంపిన ధరణీశ్వరుండు  
 తనమృదిరముఁ జేరి తరుణులుఁ దాను  
 మునుకొని సంతోషమున నుండిరంత  
 తెగువ భట్టాణుని తేజము కేను  
 దగనని పోయి పాతాళంబునకును  
 జొరఁబారినట్టాలు సూర్యుఁడు గ్రుంకెఁ  
 గరగొన్న చీకట్లు క్రమ్మె నాలోనఁ  
 దారలు వికసించెఁ దఱచుగా మింట  
 వీరశైవము చాల వెదచల్లినట్లు  
 విహితమై నిండాటి వెన్నెలగాయ



బహుజీవరాసులు బాసల నుడుగఁ  
 గలువలు వికసింపఁ గమలముల్ మూఁగఁ  
 గలికి తుమ్మెదలు ఝంకారంబునేయుఁ  
 జలుకలరథ మెక్కి చెల్వగా నిక్కి  
 వలరాజు కోపించి వలపు లెక్కించి  
 పురుషులపైఁ బొంచి పూవిల్లు వంచి  
 శరము లైదును నేర్చి సకియలఁగూర్చి  
 గరిగట్టి మనసులఁ గరఁగఁజేయుచును  
 మరుకేళిఁ గావించి మరులు పుట్టించి  
 బలములతోఁ దన భవనంబుఁ కేగి  
 మలయూదిపై గాలి మందమై వీవఁ  
 జుక్కలు కనుమూయ సోముండు జార  
 కుక్కుటంబులు నిక్కి “కో”యని కూయఁ  
 దోరముగాఁ జుక్క తూర్పునఁ బొడమ  
 వారిజముఖులు కైవారంబునేయు  
 నవనీశ్వరుడు లేచి యతివలు దాను  
 శివపదధ్యానులై శివపూజఁజేయు  
 నశరీరి వీక్షించి యవనీశునకును

బసిడియా నివ్యాళిపల్లెంబు నిచ్చు  
 క్రమమున నడయించెఁ గమలబాంధవుఁడు  
 కమలముల్ వికసించెఁ గలువలు మొగిచె  
 వనితలు చరియించి వాడవాడలను  
 గనకకుంభములతోఁ గస్తూరిఁగలపి  
 యంగళ్ల వాకిళ్ల నలుకులుచల్లి  
 ముంగిళ్ల ముత్యాల మ్రుగ్గులువెట్ట  
 గంధర్వ యక్షులు గానముల్ సేయ  
 సంధ్యాది విధులను సరగునఁదీర్చి  
 పలికినపంతంబు భక్తసమితికి  
 వెలయింతునని మంచివేళలో లేచి  
 హాటకమయమైన యారాజు కొల్వు  
 కూటంబు నతిచిత్రకూటమై యొప్పు  
 నిగనిగ మెఱయు వినీలకంభములు  
 పగడంపుఁ దిన్నెలు బంగారుచికిలి  
 యచ్చకస్తురిగోడ లందు చిత్తరువు  
 పచ్చకర్పూరపుఁ బలుకులమ్రఁగు  
 ప్రణతింపరాని సోపానమార్గములు

మణిమయంబైనట్టి మదురులచూరు  
 చూరువెంటను బెద్దచుక్కలంతేసి  
 పేరైన ముత్యాలపేర్ని కుచ్చులును  
 కుచ్చులకొనలను గోమేధికములు  
 పచ్చలు కెంపులు పద్మరాగములు  
 సంతరాంతరముల సలర నిబ్బంగి  
 వింతలఁ గై నేసి వెలయు గవాక్ష  
 ములచేత విలసిల్లి మునుకొని హేమ  
 కలశంబులను మించి గగనంబుముట్టి  
 దినకరశతకోటిదివ్యదీప్తులను  
 గొనకొన్న యా రాజుకొలుపుకూటముకు  
 భూజనములు చూడ బురుహూత్తఃఖ్య  
 రాజులు భల్లాణరాయఁ డేతెంచి  
 వరరత్నభూషణావళులు దీపింపఁ  
 దరమైన కర్ణపత్రములు శోభింప  
 మకరకుండల రత్నమకుటంబు మెఱయ  
 వికసితవదనుడై విడమునేయుచును  
 శివపదధ్యానియై శివయోగమునను

నవరత్నసింహాసనస్థుడై యున్నఁ  
 దెరఁగొప్ప ఛవ్వన్న దేశాధిపతులు  
 ఇరువేంకలను డాసి యిప్పమై కొలువ  
 హితులు మంత్రులు పురోహితులు సేవింప  
 నతివశిరోమణి యాకుఁ జుట్టికనుఁ  
 గరకంకణాదులు ఘలుఘల్లుమనఁగ  
 సరసత్వమున సఖుల్ చామరల్వేవ  
 బాముష్టిగల జెట్లు పాదంబు లొత్త  
 బలములు సేవింప భట్లు నుతింపఁ  
 గల్గరి దివుగజ కంఠీరవుండు  
 భల్లాణరాయండు పలికె బంతంబుః  
 వినుఁడి యాస్థానంబు, విశదంబుగాను  
 మనమున నే నొక్కమాట యూహించి  
 యనువొందఁ బలికెద నవనిలో నన్ను  
 నెనసిన వాంఛల నేమైనఁగోరి  
 యడుగనిజంగాని కలరంగ నొట్టు  
 నడిగిన లేదన్న నాయొట్టుతనకు'  
 ననియిట్లు చాటింప నప్పదిక్కులను

విని జంగమయ్యలు వేడ్క లింపొంద  
 మును లాదిగా దివ్యమూర్తులతోడ  
 జననాథు వీటికిఁ జనుదెంచువారు:  
 జడముడిబసవయ్య చంద్ర చూడయ్య  
 విడిగంట చిక్కయ్య భీమలింగయ్య  
 పర్వతనాథయ్య పరమయోగయ్య  
 నిర్వాణసోమయ్య నీలకంఠయ్య  
 చరలింగ దేవయ్య చన్నవీరయ్య  
 మరుళయ్య గురువయ్య మలికార్జునయ్య  
 బోడయ్య శివ్వయ్య పులిబోసమయ్య  
 మేడయ్య నందయ్య మెట్టనంగయ్య  
 విరుపాక్ష దేవయ్య విశ్వనాథయ్య  
 కరపాత్రసిద్ధయ్య కనకాంబరయ్య  
 గురులింగ దేవయ్య కోటిశ్వరయ్య  
 శరభయ్య మొదలైన జంగమకోట్లు  
 కక్షపాలలు మంచి కనకదండములు  
 భిక్షపాత్రలు చిన్న పెద్దజోలెలును  
 కొలిపాకగంటలు పురుచదండములు

పులిచర్మములు దివ్యభూతిపూతలును  
 పదములగజ్జెలు పసిడిపావాలు  
 రుదురాశపేరులు రుద్రమాలికలు  
 యోగపట్టెలు మంచియోగదండములు  
 శ్రీగురుమూర్తులై చెలఁగు శంఖములు  
 చిమ్మటవాద్యముల్ శ్వేతపెక్కెములు  
 గుమ్మటిదండెలు కూర్మవీణెలును  
 పిడిగంటలును బెక్కుబిరుదువాద్యములు  
 బడిబడి కుంచెలు బసవ పెక్కెములు  
 ప్రణవనాదమునించు బారిసంకులను  
 గణుతింప నీరీతిగల జంగమములు  
 పుడమి యీనినయట్ల భువియెల్ల నిండి  
 నడలింగమూర్తులై నగరంబుజొచ్చి  
 యారాజవరుఁజూచి యయ్యలిట్లనిరి:  
 యీరోరి, మాకు నభీష్టంబులైన  
 యన్నవస్త్రంబులు నాభరణములు  
 జన్న నేయునుమంచి జాఱుపాయసము  
 ధనధాన్యరాసులు తగినగ్రామములు

కనకాంబరాదులు కట్టువర్గములు  
 మాసీమలో లేని మణికుండలములు  
 రాసికప్పెరలును రాగిబిందెలును  
 హయగజరథములు నావులెద్దులును  
 గయిచూఱగా మాకుఁ గలిగినకొలది  
 వినయోక్తితోఁ దేరవిడెము బూదియయు  
 నని యిట్టు లడిగిన యయ్యల కెల్ల  
 నెడపక నిచ్చలు నిచ్చుచురాఁగ  
 నొడయలు సంతోషమొందుచునుండి  
 రంతట నొక్కనాఁడు డాదరమునను  
 సంతోషచిత్తుడై సంయమిశ్వరుఁడు  
 నారదమునియును నయ ముప్పతిల్ల  
 నారాజవరుఁగాంచి యభినుతిసేసి  
 రాజాధిరాజ, యోరాజ, సర్వజ్ఞ  
 భోజ కళాధామ, భుజబలభీమ,  
 గానశాస్త్రవిలోల, కవిబుధపాల,  
 భానుకులగ్రజ, భల్లాణరాయ,  
 పుడమిలో నినుబోలు పుణ్యాత్ముడేడె

యడిగిన లేదు పొమ్మనక యయ్యలకు  
 నిచ్చగా నేమైన నీయఁ జూచితివి  
 మెచ్చితి నిను మూఁడు మెచ్చుల ననుచు  
 మాణిక్యమయమైన మహతియొకచేతి  
 వీణియశ్రుతిఁగూర్చి విశ్వేశుమహిమఁ  
 బాడంగ విని సొలి భల్లాటఁడవుడు  
 వేడుకపడి చాల విస్మయంబంది  
 చాలుచాల్ బాపురే! సన్నునీ యనుచు  
 లాలనతో నిచ్చే లక్షహాన్నులను  
 కట్నంబు లిచ్చినఁ గైకొని తపసి  
 పట్నంబు వెలువడి భక్తిమార్గమునఁ  
 గైలాసమున కేగి కడుసంభ్రమమున  
 ఫాలాక్షు నిజరాణిఁ బార్వతిఁ జేరి  
 కరమొప్ప హస్తపంకజములు మొగిచి  
 శరణార్థిఁసేసిన శాంభవి పలికె  
 నెక్కడనుండి మునీంద్ర, యారాక  
 యుక్కడ గలవార్త లన్నియు మాకు  
 వినుపింపుమన్న నావేసాలతపసి  
 వినుపింపఁ దొడఁగె నావృత్తాంతమెల్ల



శ్రీః  
శృంగారభల్లాణచరిత్ర

ద్వితీయాశ్వాసము

ఓతల్లి, వినుమయ్య, యుర్విపైనుండి  
భాతిగా మిముఞ్జాడఁ బని కిల్లెనమ్మ,  
ఆ భూమిపై నున్న హరభక్తవరులు  
వీభూతిధారులు విధిక్తనఁగాని  
వెఱవకున్నటువంటి వీరశైవులును  
దఱచుగా నున్నారు ధర పిక్కటిల్ల  
మఱియొక శివభక్తు మహిమఁ జూచితిని  
గర మొప్ప నాసింధు కటకంబు నేలు  
భల్లాణుఁ డనురాజు భక్తి నుప్పొంగి  
యుల్లంబు రంజిల్ల నొక్కచిత్తమున  
నడుగని జంగాని కలరంగనొట్టు  
నడిగిన లేదన్న నాయొట్టు తనకు

నని యిట్లు గర్వించి యాడంగ వినియు  
 వనజాక్షి యెఱిగింప వచ్చితి నీకు  
 నన విని పార్వతి యాశ్చర్యమంది  
 మునినాథుఁ గరుణించి ముదమున లేచి  
 వనితలు సేవింప వైభవోన్నతులఁ  
 దన విభుకడ కేఁగి తాత్పర్యమునను  
 గరమర్థిఁ మ్రొక్కి కఱకంఠకనియె  
 హరినేత్రపూజిత యమరేంద్రవినుత  
 పురహర సర్వేశ భువనప్రకాశ  
 నరలోకమందార నామనోహర  
 సకలలోకాధార శరభావతార  
 యొకవార్త విని యేను నొనర నీకడకు  
 వచ్చితి నాపిన్నవాక్యంబు వినుము  
 మెచ్చిన నిచ్చెదు మేనైన సగము  
 ఇచ్చినఁ దప్పవదెంత యీవైన  
 మెచ్చనేర్చినయట్టి మీనాంకహరుఁడ  
 వింట నిన్నొక్కఁడు వెఱవక మోదెఁ  
 గుంటెన నిన్నంపెఁ గొనరక యొకఁడు

ఇంటఁ గావలియుంచె నెలమి నిన్నొకఁడు  
 కంట నిన్నొక్కఁడు కదిసి పూజించెఁ  
 కొడుకు నొక్కఁడు మీకుఁ గూరగాఁజేసెఁ  
 బడిరాళ్ల అువ్వెను వరుస నిన్నొకఁడు  
 తరమిడి నీమీఁద దండెత్తె నొకఁడు  
 గురుతుగా రోకటఁ గొట్టె నిన్నొకతె  
 ఘనతతో సుతునిగాఁగనియె నిన్నొకతె  
 వనిత ప్రాయము వచ్చి వలచె నిన్నొకతె  
 యెంగిలంబలి యిచ్చి యెనసె నిన్నొకఁడు  
 వెంగలిగా నిన్ను వెలివేసె నొకఁడు  
 బటువుగాఁ దొడలపైఁ బవళించె నొకఁడు  
 ఇటువంటి భక్తులు నెందైనఁ గలరె?  
 అటుగాక యింకొక యాశ్చర్య మిపుడు  
 నిటలాక్షు, భల్లాణ నృపకులోత్తముఁడు  
 ఎడపక జంగమం బేవస్తువెన  
 నడుగకుండిన నొట్టు నడిగిన లేదు  
 అనినచో నాయొట్టు నఖిలంబు వినఁగఁ  
 దనకిని గర్వించి దండితో గంట

మొగసాలగట్టించి మ్రోయించు కొనుచుఁ  
 జగురెక్కియున్నాఁడు సింధుపురకమున  
 నాతని నిజభక్తి నలరంగఁ దెలియ  
 భూతేశయట వేగమునఁ బోయిరమ్ము  
 అని విన్నవించిన యంబికమాట  
 విని నవ్వి శంభుండు వేడుకనొంది  
 నలినాక్షి సింహాసనస్థుగాను  
 కొలువులోఁ దొడలపైఁ గూర్చుండఁజేసి  
 కరుణాకటాక్షుడై గౌరితో ననియె  
 గిరిజ, మాభక్తుల కీర్తిసాహసము  
 లరుదొంద హరికై న నజునికి నైన  
 శిరములు వేయున్న శేషునికైన  
 నిర్ణయింపఁగరాదు నిఖిలలోకముల  
 వర్ణింపఁదరమె యెవ్వరికైనఁగాని  
 నాకన్న నధికులు నాభక్తవరులు  
 లోకలోకములన్ని లోఁగొనఁగలరు  
 విధికైన వెఱవని వీరమాహేశు  
 లధికులు వారేమి యడిగినఁజెల్లు

వారెల్ల నింతేసివా రౌట వినవె  
 వారిజగంధి నీవాశ్వంబు వినియు  
 నూరకుండుట మాకు నుచితంబు గాదు  
 ఆరాజవరుభక్తి నలరంగఁదెలిసి  
 వచ్చెదఁ దోడ్కొని వామాక్షి, నీవు  
 నిచ్చట నుండు మీయింతులు కొలువ  
 నని యిట్లు సర్వేశుఁ డా గౌరదేవి  
 మనసు సమ్మతినేసి మహిమతోడుతను  
 హరివిరించ్యాదుల నటువీడుకొల్పి  
 సురలను బనిపుచ్చి సొంపుతోఁగొల్పు  
 సాలించి యంతట శ్రావణి పంప  
 కైలాసముననుండి గౌరీశ్వరుండు  
 పుడమికి వెన డిగ్గి భువనంబు లెఱుంగఁ  
 గడువేగమున సింధుకటకంబుఁ జేరి  
 దీపింప రవికోటి దేదీప్యమాన  
 మౌపట్టణముఁ జూచి యాశ్చర్య మంది  
 నిజరూప మటుమాని నీలకంఠరుండు  
 భజనతో నారాజు పట్టణంబునను

వారకామిను లున్న వాడలకేగి  
 వారకాంతలఁ బిల్చి వలసినధనము  
 సిప్పించి యొక్కొక యింటికి విటుని  
 నొప్పగాఁ గావించి యుంచిన విటులు  
 కామినీమణులతోఁ గామభోగముల  
 శ్రీమంతులై యుండఁజేసి యాలోన  
 నుదయకాలమునందు నొప్పిదం బైన  
 పదివేలసూర్యులప్రభలు చెన్నొంద  
 విరుపాక్షుఁడను నొకవిటజంగ మయ్యె  
 కురులు నున్నగ పువ్వి కొనగోళ్లచేత  
 ముంగలిసిగ వేసి మురుపుగాఁ గొనలు  
 చింగురంగులువార సిగను దాయెతులు  
 పొగడపూవులదండఁ బొందుగాఁ జుట్టి  
 మొగలిరేకులు మాని మొల్లులు దుటిమి  
 తెలివిగాఁ గస్తూరితిలకంబు దిద్ది  
 వలపుమై బూదియ వన్నెగాఁ బూసి  
 బంగరుచెఱుగుల పట్టంచుదట్టి  
 చింగులువారంగఁ జెలుపుగాఁ గట్టి

యురుసజ్జలింగంబు నురమునఁ దాల్చి  
 మురుగుముద్రలు తీయమోవిపైఁగాట్లు  
 చెక్కుల శశివంక చిన్నారినోళ్లు  
 వక్కలాకులసంచి వలెవాటుశాల్య  
 చెంపలగంధంబు చేత నంకుశము  
 సంపెంగపూబంతి సరిపెణగొలుసు  
 లందె పెండెరము రుద్రాక్షమాలికలు  
 మందు కాటుకబొట్టు మణికుండలములు  
 నీలాలపోగులు, నిక్కుకనొప్పులు  
 వాలారుగోళ్లును వాఁడిచూపులును  
 బదముల సిరిగజ్జె పసిఁడిపావాలు  
 మదనవికారంబు మైనిండఁ గలిగి  
 మొల వంకకత్తియు ముంజేత జోలె  
 సెలవులఁ జిరునవ్వు చిన్నారిచెమట  
 వరశిష్యులై భక్తవరులు గొలువఁగ  
 మరులుగొల్పెడు విటమాన్యుఁ యనఁగఁ  
 బుక్కిటఁ దములంబుఁ బుష్పమాలికయు  
 నక్కడ నొకశిష్యుఁ డాకుఁ జుట్టియ

నాడాడ నొకశిష్యుఁ డద్దంబుఁ జూప  
 నీడఁ జూచుచు నంత నిలిచి మురియుచు  
 బలుతీరు ముఖకాంతి భావించి చూచి  
 మెలిగొన మీసాలు మెలిచి దిద్దుచును  
 నొఱపును మెఱపును నొయ్యారివగలు  
 విరియశఁకరుఁడిట్లు విటరూపుఁ దాల్చి  
లంజెలకాముఁడై లలితముల్ సేసి  
 మంజరిఁ జదువుచు మహిమతో రాఁగ  
 నాసీమజనులెల్ల నటు చోద్యమంది  
 యేసీమలోఁజూడ మిటువంటివిటుని  
 నీవిత యీబాగు నీచక్కఁదనము  
 నీవన్నె యీపూత యీజాణతనము  
 నీనగ వీపంపు నీసొంపు నీటు  
 నీనటనంబులు నీమగతనముఁ  
 గఁదుసందును లేని కళలను నిండు  
 చందమామను మీఱఁ జాలియున్నాఁడు  
 ఈజంగమును జూచి యెవ్వతె యైన  
 నోజమాలియు వెంట నుఱుకు నన్వారు



మనసు మెత్తనిదైన మగనిఁ బోవిడిచి  
 వెనువెంటనేపోవు వెఱవ కన్వారు  
 పదిలము గలిగిన పణఁ తియయైన  
 నదియేల పోయెడు ననియెడువారు  
 మానంబు గలయట్టి మానినియైన  
 యూని ద్రవింపక యుండ దన్వారు  
 ఈరాజఋషిఁ గాంచి యేసాధ్యయైన  
 కోరి తానయి చేరకుండ దన్వారు  
 వనితలగుణము లెవ్వరు కన్నవారు  
 మనసు పారకపోదు మగవానిఁ జూచి  
 మతిమంతుడై వేడ్క మనపురిఁ జేరె  
 నితఁడెవ్వఁడో కాని యెఱుంగంగరాదు  
 చిత్తజుడేమొ యీచిన్నెలవాడు  
 చిత్తజుడయినను జెఱకువిల్లేది  
 యింద్రుండుకాఁబోలు నీవగలాడు  
 ఇంద్రుడైనను గన్ను లేవి మైనిండ  
 బ్రహ్మ కాఁబోలు నీబాగులవాడు  
 బ్రహ్మయైనను నాల్గుబాహులు నాల్గు

శిరములుఁ బుక్కిటఁజెలఁగ దే వాణి  
 పఠికింప నీతఁడు బ్రహ్మయుఁగాఁడు  
 జలజాత్నుఁడేమొ యీబాడలవాఁడు  
 జలజాత్నుఁడైనను శంఖచక్రములు  
 తిరుమణి కస్తూరితీలకంబు లేవి  
 యరయంగనీతఁడు హరియును గాఁడు  
 భల్లాణరాయనిభక్తి వీక్షింప  
 చల్లమాడేవమ్మ సత్యంబు నరయ  
 హరుఁడేమొ యీరూప మమరంగఁ దాల్చి  
 యరుగుచు నున్నవాఁ డవును దధ్యంబు  
 అని యిట్లు పురజను లాడునీలోన  
 మనసిజహరుఁడేగి మానవాధిపుడు  
 కొలువున్న మొగసాల గొబ్బునజొచ్చి  
 నిలిచియున్నంతలో నిజగురుఁగాంచి  
 భల్లాణరాయండు భక్తితో లేచి  
 యుల్లంబురంజిల్ల నొక్కచిత్తమున  
 శరణార్థియని మొక్కి సన్నుతిసేసి  
 యరిమురి సిహాసనాసీనుఁజేసి

యాదటసర్ఘ్య పాద్యాకు లొనర్చి  
 పాదచారిగనున్న భల్లాణుజూచి  
 కక్షపాల విభూతి కరమునఁ బట్టి  
 పక్షమై ధరియింప భల్లాణుడనియె  
 నేను ధన్యుడనైతి నెల్లలోకముల  
 నేను ధన్యుడనైతి నిహపరాదులకుఁ  
 బన్నగా నేడు మీపాదపద్మములు  
 కన్నుబారఁగఁ జూడఁ గలిగె నేడనిన  
 నారాజుక్షేమంబు నంతయు నడిగి  
 మారారి సంతోషమగున్నఁడై యుండె  
 నావేళ మంత్రులు నాయయ్యవగల  
 భావించి వీక్షించి పరిభాష ననిరి  
 గురులింగ, యేభూమిఁగోరివచ్చితిరి  
 యెఱుపును మెఱుపును నొయ్యారివగలు  
 ముఁపంపునటనయు మోవిపైఁగాట్లు  
 చిఱునవ్వు చెక్కిల్లుఁ జిన్నారిగోల్లు  
 నల్లని పలుగఱ నకునెత్తి సిగయు  
 మొల్లపువ్వులదండ మొల వంకకత్తి

చెంపలఁ గంధంబు చేతను మురఁటి  
 యింపును సొంపును నిది చరలింగ  
 నీకుఁ జెల్లునుగాక నిఖిలలోకములఁ  
 జేకొననొరులకుఁ జెల్లునే యనిన  
 చేతిలోఁ జేవైచి శివుడటు నవ్వి  
 చాతుర్యమునఁ బల్కె సభయెల్ల వినఁగ  
 ఘనతరంబగు తల్లిగర్భగోళమున  
 జనియించుటకు విశేషం బిది కాదె?  
 వారకాంతలఁజూచి వదలనేమిటికి?  
 కోరిక పారిన గుడెఁ బట్టనేల?  
 పంచేంద్రియంబుల బంధింపనేల?  
 ఇంచువిల్తునిబారి కీగంగనేల?  
 కలలోన సతూలను గామించనేల?  
 సలితుండై కర్మలఁ గట్టువడనేల?  
 స్నానజపంబులు సలుపంగనేల?  
 కానలలోఁ దిరుగాడంగనేల?  
 పరజేసులై గుల్లపంచలఁ జేరి  
 పొరలాడినందునఁబు పుణ్యంబు లేదు

మదన కేళులయందు మమత లుప్పొంగ  
 ముదితల కుచకుంభములమీఁదఁజేయి  
 వేసుక యతివీర్యవృద్ధులచేత  
 వేసట లేకుండ వేశ్యలుఁదాము  
 వింతవ ర్తనముల వివిధబంధముల  
 సంతతరతి కేళి సముక్తులగుచుఁ  
 బువులశయ్యలఁదయి భోగభాగ్యములఁ  
 బవళించిన సుఖంబుఁ బరమంబు గలదు  
 కామశాస్త్రములందుఁ గామిగావచ్చు  
 కామిగానట్టి నిష్కలుషుఁ డెవ్వఁడు?  
 కామిగాఁడా తొల్లి గారీశ్వరుండు  
 కామిగాఁడా తొల్లి కంసమర్దనుఁడు  
 కామిగాఁడా తొల్లి కమలగర్భుండు  
 కామిగాఁడా తొల్లి కమలబాంధవుఁడు  
 కామిగాఁడా తొల్లి కిలువలరాజు  
 కామిగాకయె మోక్షకామిఁగాలేడు  
 ఈమాట విని నేను నీ సూపుఁదాల్చి  
 వేమాటు భక్తుల వేశ్యల నడిగి

పుట్టి నే విటుడనై భోగింతు నిత్య  
 రట్టడి సుగమరాజును నేను.  
 అనవినిమంతులు నౌనయ్య యనిరి  
 పనిపూని సెలవులు వాఱ నవ్వచును  
 ఉన్న జంగముఁజూచి యుర్వీకుఁడనియె  
 అన్నివిద్యలు జంగమయ్యలసొమ్ము  
 జంగంబు నొరయుట సంగతికాదు  
 జంగంబు నాప్రాణ సల్లింగమూర్తి  
 జంగంబు నాపాలి సర్వేశ్వరుండు  
 లింగార్చనము సేయ లెమ్మని పలుక  
 జననాథుఁ గనుఁగొని జంగ మిట్లనియె  
 ననఘాత్మ! మారాక సర్థితో వినుము  
అన్నంబుపై మాకు నాశయులేదు  
వెన్నెలతేటనవేశ్య కావలయు  
లంజెలేని దినంబు లత్తైనఁగాని  
గంజి నోటికిఁబోదు ఘనుడ నీయాన  
 యున్నమాటలు మాని యువిదఁదెమ్మునుచు  
 విన్నవించిన రాజవిభుఁ డిట్టులనియె

రావయ్య, జంగమరాజశేఖరుడ,  
 నావిన్నపము విను నాప్రాణలింగ  
 యొడయ నీ కీమాట యుచితంబు గాదు  
 అడుగుము మఱియు నేమైన నిచ్చెదను  
 వెలయ్యాలి నడుగంగ విసౌతంబు గాదు  
 అలిగి హాస్యము చేతు రయ్యలు వినిన  
 నీకుఁగోరికయున్న నింపుసాంపైన  
 శ్రీకరంబైనట్టి చెలువను దెచ్చి  
 పెండ్లి చేసెదఁగాని పెండ్లాడు మీవు  
 ఇంట్లు గట్టుఁయుండు మెల్లభోగముల  
 రాసికప్పెరలు నారాజ్యంబునందు  
 వాసిగా నిప్పింతు వర్షాశనంబు  
 పెండ్లికి నొక్కొక్క పెద్దటంకంబు  
 ఇండ్లిడ్లవారిచే నీయఁ జేసెదను  
 వారక శివభక్తవరుల రప్పించి  
 వార మిప్పింతు నీవద్ది శిష్యులకు  
 పోకలు గొనకుండ పూని సాగితు  
 చేకొన నీలాగు చెల్లు నయ్యలకు

నిది నీకుఁ దగదన్న నేనేలు రాజ్య  
 పదవిలో సగపాలు పంచి యిచ్చెదను  
 నన్ను లాలన చేసి నామాట వినుము  
 ఉన్నమాటలు మాను మోస్వామి యనిన  
 నామాట విని జంగమయ్య కోపించి  
 యేమిటి కీవార్త భూమిప, వినుము  
 పెండ్లేల, గిండ్లేల, పేరంట, మేల?  
 యిండ్లేల, గిండ్లేల, యీరవ్వయేల?  
 యాడేది యొక్కటి యసివిలో నొకటి  
 కూడునే యిటులాడ గురునాథుతోడ  
 జగిబిరుదము, గొని సందు లీకెదవు  
 తగ దొట్టు నీకును ధరణీశ, మాను.  
 బండారుములు మాతొ పచరింపవలదు  
 బండారు గొమ్మనివట్టపు సెట్టి  
 యిలు చూర గానిచ్చు నీసామ్యమయ్యె  
 నెలయాండ్రు నీయూర వెలితియైనానొ  
 పెండ్లిమాడల నొలిబెట్టి యొక్కతెను  
 పెండ్లిచేయుటకన్న బృథివీశ వినుము



కాను బెట్టిన లండె కలదు చక్కనిది  
 కా సీయజాలక కల్లలాడెదవు  
 నాచేతి కాసైన సరనాథచ్చద  
 నీచేత నందుక యీచేత నాకు  
 దెప్పించు వేశ్యను దెలిసెనదాని  
 తప్పకు శివభక్తి తడవేల యనిన  
 నొడయని మనసురా నర్వీశుడనియె  
 గడువేగమున వారకాంతను మీకు  
 దెప్పింతు నిప్పుడే దేవ సీయాన  
 యొప్పితి ననినను నొడయడిట్లనియె  
 జననాథ నామాట చక్కగా వినుము  
 పనికిమాలినదాని, బానిసదాని  
 నుర్వీశ తెప్పింప నొల్లను నుమ్మి  
 గర్వాంధురాలైన కాంత నేనొల్ల  
 మిక్కిలి పొడవైన మిగులగుర్తైన  
 బెక్కుమాటలదైన బీడగొట్టెన  
 ఇచ్చయెఱుగనిదైన నెడ్డదియైన  
 మెచ్చనేరనిదైన మెల్లమూపైన

నిడుదపండ్లదియైన నిద్రపోతైనఁ  
 బడుచండ్లదైన దూరదండియైన  
 బడపుడిగినదైన బడుగుదియైనఁ  
 గొడవపోతైన నింకుడు చండ్లదైన  
 చెండిపోతైన దుచ్చెపులాగుదైనఁ  
 గండక్రొవ్విన్నదైన గడుసురాలైనఁ  
 జిట్టతలైనను జెమటకంపైనఁ  
 దెట్టనోటిదియైన దిండిపోతైనఁ  
 జొల్లునోటిదియైన సోమరియైన  
 నల్లరూపుదియైన నాతి నేనొల్ల  
 వినయంబులేనిదై వేడ్కలుమాని  
 ధనవంతురాలైన దాసి నేనొల్ల  
 విటునిచే ధనమంది వే మఱియొక్క  
 విటు కిఁ జేసాచు వేశ్య నే నొల్లఁ  
 గలహించి విటునకుఁ గొంగిలీయకయ  
 మలకలు వెట్టెడు మగువ నేనొల్ల  
 చెక్కిటఁజెయి నేర్చి చిన్నపోవుచును  
 మొక్కలంబైయుండు ముదిత నేనొల్లఁ

బసరమ్మువలెఁ బర్నపైఁబవ్వలించి  
 బుసకొట్టుచున్నట్టి పొలఁతి నేనొల్ల  
 మదన కేఠులయందు మన మింతలేక  
 వదరుచు నిద్రించువనితి నేనొల్ల  
 గూటము లీయక కుములుచు వట్టి  
 మాటలఁ బ్రొద్దగు మానిని నొల్లఁ  
 బురుషుఁ డలసినంతఁ బొదలుచు మీఁద  
 సురతంబుచేయనిసుదతి నేనొల్ల  
 చిత్తంబు నొరులపై జేర్చియున్నట్టి  
 చిత్తినిజాతైన చేడియ నొల్ల  
 కుస్తరించక విటు కొడువల నెన్ను  
 హస్తానిజాతైనయతివ నే నొల్ల  
 బొంకులకుంచమై పురుషునిరతుల  
 జంకించు శంఖనిజాతైన నొల్ల  
 పద్మాకిరంబన భాసిల్లునట్టి  
 పద్మినిజాతైన భామ కావలయు  
 భవిఁ బిల్వనేరని పణఁతి కావలయు  
 శివభ క్తురాలైన చెలియ కావలయు

రమణి యీరేశివ గాత్రిగా నన్న  
 క్రమమొప్ప వేగించుకలికి గావలయు  
 మఱి యిన్నిగుణములమానిని వలయు  
 ధరణీశ తెప్పింపు తగినట్టిదాని  
 నీ మన మొప్పిన నెలఁతయేమైన  
 నామనమొప్పను సరనాథచంద్ర!  
 అనవుడు వినియు రా జట్లకానిమ్ము  
 యనుచును సంతృప్తుడై తలవర్ల  
 రప్పించి యిట్లనె రాజశేఖరుఁడు:  
 యొప్పులకుపైసెన యొకవారకాంత.  
 కావలె విటుఁడున్నకలికి గాకుండు  
 తేవలె జంగమదేవర కివుడు  
 యని యిట్లు భల్లాణుఁ డాడువాక్యములు  
 విని యటు తలవర్లు వేశ్యను వెదక  
 తరలివచ్చిన యట్టి తదనంతఃమునఁ  
 బరమాత్ము నిజరాణి సార్వతిఁదలచి  
 భల్లాణరాయు ని భక్తి శంభుండు  
 తెల్లమిగా నేడు తెలిసెనొ లేదొ

యని యిట్లుచూచుట కనువుచందమున  
 ననఘ చంద్రోదయ మయ్యెనంతటను  
 పండువెన్నెల పట్టపగలయికాయ  
 మండలాధిపుడేలు మహి నొప్పుపురిని  
 తలవల్లు వేశ్యకై ధనములు గొంచు  
 వెలయాండు రున్నట్టివీధులకరిగి  
 బండ్లవారింటి పడతి రమ్మనిన  
 మండజంగ మొకండు మెదలక యింట  
 నున్నాడు రాఁగూడదోయి, పొమ్మనిన  
 చిన్నెలవారింటిచిన్ని, రమ్మనిన  
 నీటుగా నొకజాణ నిదురకున్నాడు  
కూటంబు విడిచి రాఁగూడ దవంగ  
 బారిసంకులవారి పాపి, రమ్మనిన  
 రారాదు విటుఁబాసి రాను పొమ్మనిన  
 కనకదండెలవారికామి, రమ్మనిన  
 ఘనతగా నొకలంకైకా డున్నవాడు  
 రాఁగూడ దీవేళ రాను పొమ్మనిన  
 మూఁగాలవారింటి ముత్తి రమ్మనిన

రోవెల నొక్కండు రూఢిగా నిచ్చి  
 యీవేళ నున్నాడు యేనురాననిన  
 కిన్నెరవారింటికేసి రమ్మనిన  
 నున్నాడు ననుగూడి యొకభక్తుడనిన  
 మద్దెలవారింటిమల్లి రమ్మనిన  
 యొద్దికనున్నవాఁ డొకజంగమయ్య  
 యేటికిఁ బిలిచెద రేను రాననినఁ  
 బాటికుంచమువారి బామ రమ్మనిన  
 నీటుగా నొక్కండు నిద్రకున్నాడు  
 నేటికి నేరాను నీయాన యనిన  
 వారకామినులున్న వాడవాడలను  
 ఈరీతి నడుగుచు నిల్లిల్లు సొచ్చి  
 నమ్మక పెదకంగ నాతులు విటులు  
 నెమ్మది నుండంగ నిలువక మగుడి  
 జననాథుగనుగొని జంగమవిభుడు  
 వినకుండ మెల్లన వినపించిరపుడు  
 భూరినద్గుణ సాంద్ర భోగ జేపేద్ర  
 ధీరభల్లా జేద్ర ధృతిపన్న జేద్ర

పన్నుగా నీవేలు పట్టణమందు  
 నిన్నాళ్లు వేశ్యలు నెటువంక జూడఁ  
 బడిగావులుగఁ గాచి పడియుందురయ్య,  
 పుడమిశ నేడైన బుట్టదులంజె  
 యొడిటినున్నది, లేదు యొక్కొక్కవిలుని  
 నంటుకొనున్నవా రంద టిండిండ్ల  
 నీరీతి నుండఁగా నేమును వెఱచి  
 వార కామినిఁ దేకవచ్చితి మనిన  
 దలవర్లమాటలు తథ్యంబు లనక  
 కొలు వటు చాలించి కొంకక లేచి  
 గతి నెన్ని యొకనల్లకంబభిఁగప్పి  
 ఇతరు లెవ్వరుఁ దన్ను నెఱుగరాకుండ  
 వార కామినులున్నవాడ వాడలకు  
 నారాత్రి దానేఁగి యాలంజె లిండ్ల  
 చాటున నిలుచుండి చప్పట్లు వినుచు,  
 మాటలఁజెవి యాని మఱివింఁచరాగఁ  
 బొలయుల్కచేతఁ బ్రొద్దులుపుచ్చు వారు  
 నలకలన్నియు మాని యలరెఱువారు

పువ్వుబాన్సుల మీఁద భోగిచువారు  
 పవ్వళించి సతులఁ బాయనివారు  
 కరకంకణాదులు ఘలు ఘల్లుమనఁగ  
 మరుకేళిఁ బెనఁగుచు మసలెడువారు  
 ప్రికింతలేకను జీరలు విడిచి  
 యగ్గించి రతి సల్పియలరెడువారు  
 మోము మోమునఁ జేర్చి ముద్దులుగొనుచుఁ  
 బ్రేమచేఁ గాఁగిల్లఁ బ్రేరేచువారు  
 కొప్పలువిడి బారఁ గుచములు, నదరఁ  
 జిప్పిలి మయిపట్టు చెమరింపఁగాను  
 కరకంకణాదులు ఘలు ఘల్లు మనఁగ  
 మురిపంపుముంగురుల్ మోమునఁ గమ్మ  
 నుపరతిబాగుల నుండెడివారు  
 కపటంబులనుమాని కలసెడువారు,  
 తూ గుటుయ్యెలలలోఁ దూఁ గెడువారు,  
 తూగితూగి రతులఁదోగెడువారు  
 దివియ గంబము నాల్గుదిక్కుల వెలుఁగఁ  
 బవళించి తమయంగభావము నెల్ల



కానగాగనుజూచి స్థలితులై యలసి  
 మాడ కెప్పటియట్ట మరి యున్నవారు  
 నొక్కొక్క వేశ్యకు నొక్కొక్కవిటుడు  
 నక్కడఁబాల్పడి యటులున్నవారు  
 యెయ్యెడఁ దమతరు యిరవులఁజేరి  
 శయ్యలపై వేడ్క శయనించువారు  
 లకు ముకి పక్షులలాగునఁగదిసి  
 ప్రకటించి చొసీతి బంధానుగతుల  
 వీర్యవృద్ధులచేత వేశ్యలు దాము  
 కార్కస్థులై యిట్లు కామభోగముల  
 నున్నవారలఁజూచి యుర్వీశ్వరుండు,  
 వన్నెగా మఱియొక్కవాడను జూడ  
 నీలాగె యుండుగా నిల్లు వెదక  
 నాలోన భల్లాణు డటు వేగుదేర  
 లంజెకునై సొమ్ము లంజెల తల్లి  
 ముంజేతికి నొసంగి పొమ్మన్నబోక  
 నుండఁగా నాలంజె యూడించి తన్న  
 రొండి నొచ్చియు, వాడు రొదగొని మూలై

నచ్చోట నొక్కని నా లంజెతల్లి  
 ఇచ్చింది పస లేమయింత ప్రాద్దామె  
 వెళ్లరోరి యటన్న వేశ్య యిట్లనియె  
 నల్లుని నోరోరి యసరా దటన్న  
 వాడేడయల్లుడే వదిరితే పండ్ల  
 నూడదన్నదు నన్న సుర్వీశుడనియె  
 సంతపాకలకేల సత్యశౌచములు  
 వింతమాటలు వింటి విశ్వేశ, యనుచు  
 వీభూతిచేతుల వీనులు మూసి  
 యాభూమితే డప్పు డావాడ వెడలి  
 తలవర్లమాటలు తథ్యంబు లయ్యె  
 పలికినపంతుంబు పలుచనొనేమి?  
 ఎక్కడగలుగునో యీప్రాద్దు వేశ్య  
 యక్కటా నడుజాముఁ నాయెను బ్రాద్దు  
 అపకీర్తి సిద్ధించె నయ్యచే దనకుఁ  
 గృవలేక నామీదగీడంచగలఁడు  
 యేమని బొంకుదు నింతి లేదయ్యె  
 నీమంబుబోకుండు నే ర్పేమిసేర్పు

నామదిలో నేడు నలుకున పొడమె  
 సీమయేలెడు రాజసింహుండ ననుచు  
 బలిమి నెవ్వతెఁ దేరఁబాపంబుయశము  
 పలుచఁబారును శివభక్తికిఁ గొడువ  
 వెలయాట లేదని విటజంగమునకు  
గులనతి నిచ్చినఁ గొడువంటఁగలదు  
 అంటిన నంటనీ యలర నేనింట  
 గొంటుజంగము కియ్య కొనివచ్చినట్టి  
 నే నాడు వాక్యంట్లు నిర్వహించెదను  
 మానఁబిదియుఁ గాని మాచమె యదియు  
మానంబు ప్రాణంబు మావంశమునకు  
 దానంబుసేయుట ధర్మమార్గంబు  
తవదేవినే తెచ్చి దర్శింతుననుచు  
 ఘనతతోఁ దన యింటి కడకు నేతెంచి  
 చల్లమాదేవిని జయ్యనఁ బిలిచి  
 భల్లాణుడిట్లనె భక్తిమార్గమున  
 వింటివా నేడొక్క విటజంగమయ్య  
 తుంటవిల్తునివైరి ధూర్జటిబొలి  
 నేవున్న కొలువుకు నిగుడి యేతెంచి

దీవించి ననుజూచి ధీరత నిలిచి  
 వీభూతి ధరియించి వేశ్యఁ డెమ్మనిన  
 బ్రాభవంబున నేను బట్నంబుజొచ్చి  
 తలవల్ల నమ్మక ధవళాక్షి నేను  
 వెలయాలిఁదేబోవ విటులను గలసి  
 యున్నవా రొకరైన నొంటిని వేరు  
 నెన్నఁడు నేజూడ నిట్టిచిత్రంబు  
 పురహరుమాయ గాఁబోలును నెఱుంగఁ  
 బొరుగుశ్చ కఁపినబోయినవారు  
 నక్కడ నీలాగె నతివలు విటులు  
 నొక్కటియున్నవా రొంటి లేదనిరి  
 వ్రతము దప్పెను వేఁడు వామాక్షి నాకు  
 హితకరి వచ్చితివనుచు నాభక్తి  
 వలుచఁగాకుండ నుపాయ మేమిపుడు  
 వెలయాలు గావలె వే యిపుడనినఁ  
 జల్లమాదేవియు, శరణని ఫలిక  
 భల్లాణరాయ భూపాలశేఖరుడ  
 చరలింగమూర్తుల జాడలువినవె

చిటుతొండభక్తుని శిశువుగూరగను  
 నడిగినభక్తులీ యయ్యలు గారె  
 కడు వేడ్కతో మానకంజారుబిడ్డ  
 కూ కటి గోయరాకుండరా దంచు  
 నాఁ కతో నడిగిరీయయ్యలుగారె  
 యరుదెంచి తొల్లిహలాయుధు నొక్క  
 యరమేను నడిగిరీ యయ్యలుగారె  
 పుడమిలోపల మున్నుబొదలె నిమ్మవ్వు  
 కొడుకును జంపియుకెఱుకును బోయి  
 యన్నంబునడిగిన యయ్యలుగారె  
 నిన్నునడుగుట యెంత నీభక్తిచూడ  
 నేవిధి నడిగిన నిచ్చుటే ఘనత  
 నావిచారంచేల నరనాథ నీకు  
 నావిన్నపము విను నాప్రాణనాథ,  
 నీవుచెప్పిన మాట నే దాటంగలనె  
 యనవుడు భల్లాణుఁ డటు సంతసిల్లి  
 వనిత వక్కునఁ జేర్చి వడి నిట్టులనియె  
 ఓమలపావని, యోకీరవాణి,

యోకల్పభూజమ, యోచంద్రవదన,  
 యోమీనలోచన, యోహంసగమన,  
 నామాటమీఱక నాపాలగలిగి  
నేటికి వేళ్ళవై నిలిచి జంగముకు  
 గూటమీవలె నీవు కొంకక యనిన  
 పతిమాటగైకొని పద్మాయతాక్షి  
 హితవర్తియై మ్రొక్కి యిలనాథు కనియె  
 భూనాథ, నన్నింత భూషింపనేల ?  
 నేను నీదాసిని నీవు నాపతివి  
 పతిమాటజేసిన బరమును గలదు  
 పతిమాటజేసిన బరగు నత్కిర్తి  
 పతిమాటజేసిన బాపనం బొదవుఁ  
 బతిమాట మీఱిన బాపహేతువగు  
 నామానమునకును నాప్రాణమునకు  
 భూమీశ, కర్తవు భోక్తవు నీవు  
 నీమాటమీఱ నా నెఱిజంగమునకు  
 నోమహీపతి, నన్ను నొప్పింపుమనిన  
 విని రాజు మూర్ఖుల్లి వేగమె తెలిసి

మనమున సంతోషమగుచ్ఛై యనియె  
 నీపురిలో వేశ్య లెందును లేకు  
 నీపూటకును నిన్ను నీయఁగావలసె  
 నీవంటి నిజభార్య నే నెందుఁబాడఁ  
 బావని, నామాటఁ బాయక నీపు  
 పలికినమాత్రనే పడతిరో, నిన్ను  
 నలజంగమయ్యకు నర్పింపదగునె!  
 సతిలేని పతియేల సంసారమేల  
 సతిలేని వ్రతమేల సద్గతియేల  
 ననవలసిపుడు నే నంటినిగాక  
 నినుఁబాసి క్షణమైన నిలువంగఁగలనె  
 మగువరో, నాదగు మనసుసమ్మతిగ  
 దగవైన యొకమాట దయచేయుమనుడు  
 మానినిరత్నంబు మగనితో ననియె  
 భూనాథ, యీతలపోతలు మాను  
 మీచిన్నివాక్యంబు లేటికి నీకు  
 నాచిత్త మరయఁగ నాథయడ్గితివి  
సత్యసంధుడు హరిశ్చంద్రుండు తొల్లి

సత్యంబుడప్పక సన్మునికొఱకు  
 నాలిబిడ్డల నమ్మి యంత్యజుఁ గొలిచి  
 మాలఁదై వెనువెంట మధుమాంసములను  
 కావళ్లమోయఁగఁ గరుణించి యంత  
 కానఁడా వారల గౌరీశ్వరుండు  
 నీమాట బొంకక నిర్వహించినను  
 సోమేశ్వరుఁడు దయఁ జూడంగఁగలఁడు  
 ప్రాణేశ, యీవేశ భక్తిపోకుండఁ  
 జెల్లించు నాకునై చింతింపవలదు  
 చింతలన్నియు శివచింతగాఁజేసి  
 యంతరంగము గట్టియై యుండుమనిన  
 వారిజాక్షిని మెచ్చి వసుధేశుఁడనియె  
 నీరజగంధిరో, నీచిత్తమంత  
 నొరసెడుకొఱకునై యొత్తిచూచితిని  
 ఇరువురిమానసం బేకమైయొప్పె  
 కోరినకోర్కులు 'కొనసాగఁగలవు  
 ధీరాత్మురాలైన దేవిని నీవు  
 ఈరూపమున నిన్ను నిచ్చితినేని



యారాజముసి నన్ను నదలించగలకు  
 వారకామినిదేక వసుధేశ నీవు  
 సూరిలోఁబఠిఁబాసి యెంటిగానున్న  
 మగనాలిఁ దెచ్చితి మాకేలయనునొ  
 మగువరో, నీరూపు మాని యీక్షణమే  
 మారారిమననురా మఱి వింతగాను  
 వారకామినిరూపు వనితరో, నీవు  
 గైకొనిరమ్మని కడకుఁ బంపినను  
 నాకోమలాంగియు నవసీశు మాట  
 విని వచ్చి యంతలో వేశ్యాత్వమూనఁ  
 గనుఁగొని యామల్లికాదేవి యనియె  
 విరహార్తిఁగొన్నట్టి విటజంగమునకు  
 సరనాథుఁ డడిగిన నన్నుఁబంపకయు  
మెలఁతరో నీవెట్లు మే కొంటివమ్మ!  
 తిలకింపఁ బట్టపుదేవివై యుండి  
 చులకని పనులకుఁ జొర నీకుఁదగునె  
 వల దిట్లు లోయక్క, వారకామినిగ  
 నన్ను శృంగారించి నాథునికడకు

బన్నుగాఁదోహిని పదవమ్మ, యనిన  
మల్లికార్జుని మన్నించి చాలఁ  
జల్లమాదేనియు సంప్రీతిఁబలికె  
 నాముద్దుచెల్లెల, నన్నమీజితివి  
 వేమరు నీబుద్ధి వేవేలుచేసు  
నీవు నైనను నేమి నేనై ననేమి  
 యీవేళ మనభక్తి యీడేరఁజాలు  
 లోలాక్ష్మీ నీమాట లోఁగొనివంప  
బాలవు మిక్కిలి ప్రాథవు గావు  
విభునికొఁగిఁ నున్నవిధమును గాదు  
 సభ దంటవిటుడ యీజంగమేశ్వరుడు  
 వారకామినివలె వలపించి చాల  
 కోరికదైవాఁడ గూడుడవలయు  
 నేనియ్యకొనివచ్చి నిన్నంపినపుడె  
 ఆనరేంద్రుడు నన్ను నదలించఁగలడు  
 యని యిట్లు వలదని యాచల్లమాంబ  
 ఘనతతో వేశ్యగాఁ గై నేయఁదొడఁగె

~\*~

శ్రీః  
శృంగార భల్లాణచరిత్ర

తృ తీ యా శ్వా స ము

మునుపటి సొమ్ములు ముదమొప్పు దీసి  
యనువొప్ప జలకంబులాడియు జిల్లు  
వలువ మైతడి యొత్తి వరచందకావి  
మిలమిల పావడమీద సన్నపుఁ  
జలవమైజరు చీర చక్కగాఁగట్టి  
నెలకొన్నజాభువా నిగ్గులరవికె  
గబ్బిగుబ్బలమీఁదఁ గడువేడ్కఁదొడిగి  
గొబ్బునఁ దడియార్చి కొనగోళ్లచేతఁ  
గురులు చి క్కె డలించి కొప్పుచుండి  
విరివిగ జాజిపూవిరులును దుటిమి  
పలుదోమి వింతగా పలుగఱచేసి  
తెలివిగా బూదియఁ దిలకంబుఁ దీర్చి

పరిమళగఁధంబు పైనిండ నలది  
 తెరఁగొప్ప మెఱుఁగులతీగె ధరించి  
 పటుచంద్రసూర్యుల పాపటబొట్టు  
 నిటలంబుపై వ్రేల నిలిపి కర్ణములఁ  
 గరమొప్ప రత్నాల కమ్ములుపెట్టి  
 కరముల వజ్రాలకడియముల్ పెట్టి  
 యాణిముత్యపుఁ బేరు నలఱుతరించి  
 నాణెంపు బేసరి నత్తును బెట్టి  
 మొలఁ జిఱుగంటల మొలనూలు గట్టి  
 తెలిదమ్మితేకులఁ దెగఁడెడుముద్దు  
 కలికికన్నుల మంచి కాటుకపెట్టి  
 చిలుకలకొలికియై చేతఁబూబంతిఁ  
 జెలువొప్పఁగాఁ దాల్చి శృంగారముగను  
 జెలికత్తెపై నొక చేయి వైచికొని  
 వరరత్న భూషణావళులు దీపింప  
 కరిరాజగమనయై కాళ్ల నందియలు  
 గల్లుగల్లనిమ్రోయఁ గడుతీవితోడ  
 వల్లభముందర వచ్చి నిల్వంగఁ

జూచి రాజేంద్రుడు చోద్యంబునంది  
 ఈచకోరాక్షియు నీనుందరాంగి  
 యీవిద్రుమాధర యీశంబుకంతి  
 ఈవరాహోహయు నీసింహమధ్య  
 ఈనవరోమాళి యీనీలవేణి  
 ఈనగస్తనియును నీరాజహంస  
 ఈయలికుంతల యీపల్లవాంఘ్రి  
 ఈయేణనయనయు నీభీషమధ్య  
 కపుష్పగంధియు నీముద్దుచిలుక  
 ఈపద్మహస్తయు నీగజయాన  
 ఈపూర్ణశశిముఖ యీమోహనాంగి  
 నాపాలిజంగమనాథుకే తగును  
 అని యిట్లు వర్ణించి యతిగౌరవమున  
 మనసున నున్నట్టి మమతలు పాసి  
 కవలయాధిపుఁడంత భవనంబు వెడలి  
 జవరాలిఁదోడ్కొని చక్కఁగా రాఁగఁ  
 గని కటకంబునఁగల కాంతలెల్ల  
 నినకులాధిపు మార్గమెఱిగి యిట్లనిరి

భూనాయకునిబుద్ధి పూరినిమేసె  
 నేనాటిజుగమో యీప్రాద్దువచ్చి  
 లంజెనడ్డినఁ దాను లంజెలేదనక  
 కొంజ కాశనిభక్తి కొదువగాకుండ  
 నిల్లాలి వేశ్యగా నిచ్చుచున్నాఁడు  
 చెల్లునా యిది యేమి చిత్రమన్నాఁడు  
 నొక్కతెయైన నేఁ దుర్విశ్వమందు  
 నక్కటా, జంగాని కతఁడేలయిచ్చు  
 నిద్దఱుగాఁగ నాయురుపురిసందు  
 నొద్దిక చాలక యుండఁగాఁజూచి  
 ఇచ్చుచునున్నవాఁ డిపు డిటురంటి  
 కుచ్చితబ త్తియుఁ గొనసాగఁగలదె  
 యిచ్చిన నిద్దఱి నీవలెఁగాని  
 యొచ్చెంబుగాదట యొక తె నీయంగ  
 ననుచు నిట్టులు కొంద తామచునుండు  
 మనకేల యీమాట మానుఁకన్నాఁడు  
 నాజంగమయ్యయు నాజనవరునిఁ  
 దేజీలు గజములు దివ్యాంబరములు

నన్నంబు సొమ్ములు నడుగనొగాక  
 యెన్నంగ వేశ్యదా నెటువలె నడిగె  
 నీరాజవరుడు దా నీయకొం టెట్లు  
 వారకామిని లేక వచ్చి యీవేశ  
 నాలిని దానిచ్చు టది యెంతఘనత  
 యాలలితాంగియు నడ్డ గింతలును  
 వేయక పతివెంట వేశ్యయై నడువ  
 నాయంతిభక్తి యెంతని యాడువారు  
 భక్తిమార్గంబు చేపట్టినయపుడె  
 భక్తుండు చెప్పిననులు మీఱకయ  
 చేసిన దిల్లాలు చేయక వేఱు  
 చేసిన గొంతి దా జత్తినన్నాగు  
 నతిపతి మన సొక్క చందనుయైన  
 గతిగల్గు మీఱదటంగల్లగాదనుచు  
 భూజనపాలునిబొగ డెడువారు  
 నీజంగమయ్యకు నిల్లాలి నిచ్చి  
 యందఱుఁజూడంగ హరుని మెప్పించి  
 బొందితోఁ గైలాసమున కేగఁగలరు

అని యిట్టులును గొంద అనుకొనుచుండ  
 ఘనతగాఁ గైకొని కిరమర్థితోడ  
 మాటదప్పక జంగమయ్యసన్నిధికి  
 నీటుమీఱఁగఁదెచ్చి నృపుఁడిట్టులనియెః  
 నీకును దగినట్టి నెలఁతఁ దెచ్చితిని  
 జేకొను విటరాజశేఖరమూర్తి  
 నావిని జంగంబు నరనాథుకసయె  
 రావోయి భల్లాణరాజవా నీవు  
 ఎంతసేపయ్యె నీవింతిఁ దేఱోయి,  
 ఎంతైన నీయోజ నేలమా నెదవు  
 వెంగలిబుద్ధి భూవిభుఁడ నీబుద్ధి  
 జంగమవిటుఁడని చౌకచేసితివి  
 మామీదిచిత్తంబు మఱియేలనీకు  
 నీమాట నిజమని నేను నీపొద్దు  
 కరముఁగామాంధ తఁగనురెప్పలెడక  
 భూమిశ, నీరాకఁ బూని చూడఁగను  
 కన్నులు మూఁడయ్యె కాఁక మెండయ్యె  
 పన్నుగా విడువక పట్టెను మేను



సగమయ్యె నీ వింత జాగుచేయఁగను  
 వగదప్పి మునుపటి వలపును దీతె  
 నాకేల యీవేశ్య నడుజామునయ్యె  
 నీకేడ నిజభక్తి నీకేడపాటి  
 పుసిగప్పమాటలఁ బ్రొద్దుపుచ్చితివి  
 వసుధేశు లేయూరు వ్రతము లేయూరు  
 నరనాథులేయూరు నాయమేయూరు  
 ధరణీశు లేయూరు ధర్మమేయూరు  
 జననాథు లేయూరు శైవ మేయూరు  
 మనుజేశు లేయూరు మతములేయూరు  
 సుగుణాత్మురాలైన సుదతియయైనఁ  
 దగులుకొందురుగాక దాన మీగలరె  
 ఎందుకుఁగొఱగాని యింతిని దెచ్చి  
 యందుకొ మ్మనియెద వదియేల నాకు  
 నన నెంచి నిన్ను నే నడిగితిఁగాక  
 తనకేల యీవేశ్య తపసిని నేను  
 బడలితివయ్య యీపడఁతిఁదేబోయి  
 కడువేడ్క నీవైనఁ గైకొనిపొమ్ము

అని తూలఁబల్కిన నాయయ్యమాట  
 విని మనుజేంద్రుండు వినయోక్తిఁబలికె  
 నయ్యలు మీ రేమియాడినఁజెల్లు  
 నయ్యకుఁదెచ్చిన యంగనామణులఁ  
 దల్లులఁగాఁజూడ ధర్మంబుమాకుఁ  
 జిల్లులువోనాడఁ జెల్లునా మీకు  
 నాఁకలిగొన్నంత నన్న మెవ్వరికి  
 వీఁతొఁగల్గునే విడనాడవలదు  
 మనసురా నీ కొక్కమగువ గావలయు  
 నని యిట్లు పెదకంగ నాలస్యమయ్యె  
 నాతప్ప లెన్నక నాపాలఁగలిగి  
 యోతండ్రి, చేకొను మువిద నీవనుచుఁ  
 బాదంబులకు నడ్డపడి లేవకున్న  
 నాదేవు కరుణించి యారాజుఁజూచి  
 నపు మోము సేయుచు నయ మొప్పఁబలికె  
 నవనీశ, నిను రోయ నాడితిఁగాక  
 నీవంటివాఁడేడి నిఖిలలోకములఁ  
 గావలెనని నాకుఁ గరమర్థిఁజోను

వేశ్యఁ దెచ్చితివయ్య వేవేలుసేయ  
 వేశ్య గా దిది మంచివెన్నెల నిగు  
 నిగుగా దిది మంచి నెఱతమ్మిమొగ్గ  
 మొగ్గగా దిది మంచి ముద్దులచిలుక  
 చిలుకగా దిది మంచి చిత్తజములికి  
 ముఱికిగా దిది మంచి ముద్దులగుమ్మ  
 గుమ్మగా దిది మంచి కుండనబొమ్మ  
 బొమ్మగా దిది మంచి పాలఁబిరత్నంబు  
 అని యిట్లువర్ణించి యాజంగవఃయ్య  
 వనితను గృహఁజూచి వసుధేశుకనియె  
 నున్నతావులు మాకు నొప్పువు నీవు  
 నున్నట్టిగృహమున కవిదను నన్ను  
 వెనువెంట దోడ్కొని వేంచేయుమనిన  
 ఒనవతి కైదండ జంగమేశునకు  
 నిచ్చి తామెల్లన నిరువురిఁ గొనుచు  
 వచ్చియుండనమని వాసంబునందు  
 నయ్యపాదంబుల నలర నచ్చించి  
 చయ్యనఁజేసిట్టి సంభ్రమంబునను

భావించి తనయింటి పానుపుమీద  
 నేవీచారము లేక నీశ్వరుడెచ్చి  
 సవరగా గమ్మన జాజులుపఱచి  
 పవళింపజేసి భూపాలకుడిల్లు  
 వెడలివచ్చుచు దనవెలదితో ననియె  
 గడువేడ్క నిన్నాళ్లు క్షాగిలి తనకు  
 నిచ్చినట్లే యిమ్ము యియ్యక నీవు  
 వచ్చిన యొడయని వలనాడినను  
 ఖండింతునని చేత ఖడ్గంబుఁబట్టి  
 యుండఁ దా నొకవంక నుర్వీశ్వరుడు  
 చల్లమాదేవియు జననాథుమాట  
 లల్లనఁగైకొని యాగురుఁగాంచి  
 చల్లనిమాటల జాణతనమున  
 మొల్లనుగంధియై మొనసి నటింపఁ  
 జిన్నివెన్నెలనవ్వు చెక్కులందగను  
 జన్నులు మోముపై జొరళింపగను  
 చూపులు శరములై నూటిగ నొరయ  
 తీపెన కమ్మవి తేనియ గురియ

వదనాబ్జబింబంబు వాసనల్ దొరయ  
 మృదువైన మైదీగె మెఱపులు మెఱయ  
 నచలితగతిని రాయంచలజాడఁ  
 గచకుచభరమునఁ గొనసియాడ  
 బంగరు చెఱఁగుల పయ్యెడ జాఱ  
 జంగమ ముండిన సరసకుఁ జేరి  
 శరణార్థియనుచు నాస్వామికి మ్రొక్కి  
 చెఱకులు కొబ్బెర చేమబియ్యంబు  
 పరిమళగంధంబు ఫలరసాన్నములు  
 విరిజాజులును బైడి వెండిగిన్నియలఁ  
 బంచదారము జాన్నపాలును నేయఁ  
 గొంచుకవచ్చి యాగురున కర్పించి  
 పంచి పాగాలిచ్చి పండుటాకులను  
 హెచ్చుగఁ దాను జుట్టిచ్చుచు రాఁగ  
 తల్లితండ్రులయొద్దఁ దనయునిపగిది  
 మొల్లమా సంతోషమునఁ బొన్నుమీఁదఁ  
 బవళించియున్న యా పరమాత్మునకును  
 శివపదధ్యానియై చెలి వేడ్కమీఱఁ

బాదాల నొత్తుడుఁ బరిభాషలాడ  
 నాదేవుఁడును మాట లాడకయున్న  
 నా యొడయనితోడ నతివ యిట్లనియె  
 యేవిచారమును లే దేమాట లేదు  
 వచ్చినపని యేమి వారకామినితో  
 ముచ్చటలాడవు ముగుడ చేతలను  
 నున్నావు రతిసేయ నొల్లవు నీవు  
 చిన్నవాడవు గావు సిగ్గునఁ బొదల  
 గండెక్కియున్నావు కళలు దైవార  
 మండజంగము కింత మెత్తనయేల  
 పోయెఁ బ్రొద్దును జాలఁ బురుషుఁడు చేయిఁ  
 జేయకతాఁజేయి సేయంగరాదు  
 గురునాథ, నాపయి కొరతలనెంచు  
 కొఱకునైయున్నావు గుట్టుతోడుతను  
 జంగాన కిది విటచందంబుఁగాదు  
 .....న న్నదరంటఁ బట్టి  
 శయ్యకు రాఁదీసి సరసతనెఱయఁ  
 జయ్యనఁ గమ్మొవి చవి యాని కరచి

చెక్కులు కొనగోరఁ జీరి చేహత్తి  
 ముక్కరఁ దొలఁగించి ముద్దులు పెట్టి  
 గళరవంబులచేతఁ గరఁగించి మనసు  
 గిలిగింతలను జేసి గిరికొన్న వేడ్క  
 మరుకేళి సల్పని మగతనంబేల  
 చరలింగ, లెమ్మని చరణముల్ ముట్ట  
 లేవకయున్న నా లేమ యిట్లనియె  
 నేవ యెంతైనను జేకొనుఁగాని  
 ఇతనికి మోహంబు నించుక లేదు  
 బతిమాలి లెమ్మన్నఁ బలుకకున్నాఁడు  
 చలికూటిపై వెన్న సామ్యమైనాఁడు  
 తెలతెలగాఁ దూర్పుదిశఁ గానవచ్చె  
 దివియలు తెలుపయ్యె దివిఁ జుక్క పొడమె  
 భువనబాంధవుఁ డింకఁ బొడము వేళయ్యె  
 విరహుల తమకంబు వేసారిపోయె  
 మరుకేళి లేడయ్యె మంకుజంగముకు  
 యెల్లవారలలోన నీవిటు బాగు  
 చెల్లునే భువిలోనఁ జెలఁగునయ్యలకు.

నిదియేమిచోద్యమో యీశ్వరా, యనుచు  
 మదిలోనఁ దత్తర మందుచుఁ గదిసి  
 పతిచిత్తమునకెక్క బలిమినినైన  
 నితని నేఁ గామింతు నిట్లని తలచి  
 చట్టాడునేతలఁ జల్లమాడేవి  
 పట్టెమంచముమీఁది పఱపువై నెక్కి  
 శివరాత్రి నేడని చేసినయట్లు  
 దివియగంబములు నల్లిక్కుల వెలుఁగ  
 మొలనూలిగంటలు మోయుచుఁ జెలఁగ  
 సొలపుమాటలు శివస్తుతులయితనర  
 పుప్పొడి తెల్లనిబూదిగా నమర  
 కప్పురదీపంబు గంపింపఁగాను  
 పరిమళాదులు మించి పాటుచు రాఁగఁ  
 బరిపక్వమైనట్టి ఫలరసాన్నములు  
 లింగనైవేద్యంబు లెనఁగఁజూపట్ట  
 మంగళారతులయి మణులు శోభిల్ల  
 హరునకుఁ దనదేహ మర్పించుకొఱకు  
 నరిమురివగలతో నాలింగనమ్ము



శిశువుకుఁ జన్నియ్యఁ జేరినయట్లు  
 శశిముఖ చేతులు సాచి సంప్రీతి  
 మరుకేళికిని దీయ మగువను మెచ్చి  
 విరుపాక్షుఁడప్పుడు విటరూపుమాని  
 చల్లమాదేవి హస్తములలోపలను  
 నెలనాళ్ల బాలుఁడై నిలిచెను శంభుఁ  
 డంతటనాశంభుఁ డాచల్లమాంబ  
 యంతరంగముగట్టి గని సోలిసాలి  
 చంటికి వాపోవఁ జనులు చేపుర  
 యింటిచాటున నున్నయిలనాథుఁడనియె  
 వుట్టుగొఁడాలపు పొలఁతిరో, నీవు  
 యిట్టిచిత్రంబేమి యిపుడు వాపోవ  
 నాబాలుఁ డెవ్వరే యతివరో, యనిన  
 లోబల మెఱుంగక లోతుగానకయుఁ  
 గడువేడ్కతో లంజెఁ గామించి వచ్చి  
 యొడయఁడు బాలుఁడై యుండి వాపోవు  
 చున్నాఁడు వీక్షింపు మోరాజవర్య,  
 యన్న నాభల్లాణుఁ డట చోద్యమంది

నీలకుంతలతోడ నేర్పునఁ బలికె  
 బాలక, యిటువంటిపనులు వల్లను  
 గేలున రెండుచెక్కిల్లను వ్రేసి  
 పాలు వెన్నయుఁ బెట్టు బాలున కనిన  
 కన్నులు మూఁడును గలిగియున్నాఁడు  
 చన్నద్రావణు కొట్ట స్వాంతంబు రాదు  
 యనినఁ గన్నులు మూఁట నలరినశివుఁడు  
 వినువారలకు నెల్ల వినఁ జోద్యముగను  
 విట్టిగొట్టెనుజేసి వేశ్య నన్నడిగి  
 కుట్టఁడై మనభక్తిఁ గొనియాడుకొఱకు  
 వచ్చినవాఁడైన వనితతో, వేగ  
 నిచ్చటఁ జూచెద నీశుని దెచ్చు  
 అని యిట్లుపలికిన యారాజమాట  
 వినియు నాద్వారంబు వెడలె నాయంతి.  
 పడుచు సేతలు మాని పార్వతీశ్వరుఁడు  
 జడలలో మిన్నేగు శశివంకపువ్వు  
 పునుకలమాలయుఁబొరిఁజచ్చుకన్ను  
 తనరిన జంకయుఁ దలమిన్నువాఁడ

యురగేంద్రహార ముత్తరజన్నిదంబుఁ  
 జఱుత వన్నియచేల చెలువొందు భూతి  
 గరుడోరగామరగంధర్వయుక్తు  
 వరసిద్ధ సన్ముని వరులు సేవింపఁ  
 గరమర్థి ప్రమథాదిగణములు గొలువ  
 మురియుచు భృంగియు ముందట నాడ  
 బసవేంద్రగమనుఁ డై భల్లాణునకును  
 అసమానుఁడగుచుఁ బ్రత్యక్షమై నిలిచె  
 నిలిచియున్నట్టి యా నిటలాక్షుఁ జూచి  
 తలయూచి భల్లాణధరణీశ్వరుండు  
 సంతోషచుంది సాష్టాంగుఁడై మ్రొక్కి  
 యెంతయుఁ గరుణతో నెదురుగానిలిచి  
 శరణార్థి నగచాప జంగమరూప  
 శరణార్థి భవదూర శమనసంహార  
 శరణార్థి ధవళాంగ చంద్రోత్తమాంగ  
 శరణార్థి శివలింగ సద్గురులింగ  
 నీ పాదపద్మముల్ నే జూడఁగంటి  
 యేపార నాభక్తి యీడేరె నిపుడు

సదమలాత్మక యీశ సకల లోకేశ  
 పదియాఱువన్నియపసిడి మచ్చునను  
 ఒఱసినవిధమున మెఱసి నాభక్తి  
 మెఱువుచేసితివయ్య, మేదిసీసలిని  
 యనియిట్లు తనయిద్దఱాండ్రిను దాను  
 గొనియాడ వారలఁ గృపఁజూచి హరుడు  
 మెచ్చితి భల్లాణ, మేలు నీభక్తి  
 కిచ్చెద నడుగుము యేవరంబైన.  
 నీవంటిభక్తులు నిఖిలలోకముల  
 నేవంక నున్నార లెన్నిచూడగన  
 అడిగిన లేదు పొమ్మనక నీభక్తి  
 కడముట్టె నేటితో ఘనుడవు నీవు  
 భల్లాణరాయ భూపాలక, నీవు  
 నిల్లాలి వేశ్యగా నిచ్చితి ననుచు  
 మనసున సందియ మందెదునుమ్మ  
 తనయుడనై యుంటి తండ్రివి నీవు  
 తగ నీదుకులసతి తల్లియా మాకుఁ  
 దెగువతో జెజ్జమాదేవికి సామ్య

మనుచును గృవనేసి యభవుఁ డాలోన  
 వనజాక్షియగు తనవనితతో ననియెఁ  
 జూచితే పార్వతి, క్షోణిశుభక్తి  
యాచించి వేళ్ళ నే నడిగినయంత  
నిచ్చెదనని పోయి యింటిలేకున్నఁ  
దెచ్చివేగమె తనదేవి వేళ్ళగను  
 భావంబుఁ దాఁజేసి భక్తిమెప్పించె  
 నీ వీరభల్లాణుఁ డెంతసాహసుఁడు  
 ఇతనికి మనలోక మిత్తమె యనినఁ  
 బలిమాటఁ గైకొని పార్వతి పలికె  
 ఏకాంకధరుఁడ, నీకేభక్తుఁడైనఁ  
 బ్రాణంబు నిచ్చెను భాగ్యంబునిచ్చెఁ  
 దనయునిఁ గోరఁగాఁ దఱిగి తా నిచ్చెఁ  
 గొనకొని శిరమును గోసియు నిచ్చె  
 మానంబు నిచ్చినే మహినెవ్వఁడైన  
 మానంబు నిచ్చె నీ మానవాధీశుఁ  
 డితఁడు నిశ్చలభక్తుఁ డితఁడు సజ్జనుఁడు  
 ఇతనికి మనలోక మిచ్చుట మేలు

అనిన యంబికమాట హరుఁడు హర్షించె  
 వనజభవాదులు వర్ణననేయ  
 జగజంపుగొడుగులు జననాథునకును  
 దేగువతోఁ బట్టిన తెఱఁగున వెలసి  
 వదివేల కిరణాలబాగున వెలుఁగు  
 చుదయమొందెను భానుఁ డుదయాద్రిపైని  
 కలువలు ముకుళించెఁ గమలము ల్విరిసె  
 కలపక్షిరవములు గగనంబు ముట్టె  
 దేవదుందుభులును దివి నుండి మోసె  
 భూవలయంబునఁ బుష్పముల్ కురిసె  
 నెల్లవారలుఁ దలలెత్తి చూడఁగను  
 భల్లాణరాయనిపడఁతు లిద్దఱిని  
 పసిఁడి విమానంబు పైన నెక్కించి  
 బసవేంద్రగమనుఁడై భల్లాణుతోడ  
 నీలోకముననుండి యీశ్వరమూర్తి  
 కైలాసమునకేగె ఘనరాజసమున  
 నంత నాశంభుండు ఆనందమునను  
 సంతోషచిత్తుఁడై శర్వాణి తాను

భల్లాణరాయనిఁ బ్రేమధులలోన  
 బల్లిదుగాఁ జేసి పట్టంబుఁ గట్టి  
 మంగళగీతముల్ మగువలు డాసి  
 చంగునఁ బాడంగ శంఖముల్ మోయి  
 బ్రహ్మాదు లిరువంక బలసి సేవింప  
 బ్రహ్మాంబు దానయై పార్వతీశ్వరుఁడు  
 పరిజనంబై పెక్కుప్రేమధులు గొలువ  
 నరిమురి సింహాసనస్థుఁడై యుండె  
 నని యిట్లు సూతుండు నాశౌనకాది  
 మునులకు వినిపించె ముదమున నట్టి  
 భల్లాణరాయభూపాలుని చరిత్ర  
 జల్లనిమాటల సరసంబుగాను  
 నాపాలి శ్రీ గురునాథునిపేరఁ  
 బాప సంహరుపేరఁ పరమేశుపేర  
 విరివిగ శ్రీరాచవీట వెలసిన  
 పరమాత్మ శ్రీ వీరభద్రునిపేర  
 విరచించి తీకథ విశ్వంబులోనఁ  
 దెఱఁగొప్ప జనులెల్ల స్థిరభక్తి విన్న

వ్రాసినఁ జదివినవారలకెల్ల  
భానురంబుగ నిహపరములు గల్గు  
ధారుణి యెన్నాళ్లొ ధర్మ మెన్నాళ్లొ  
మేరువు యెన్నాళ్లొ మిగుల నన్నాళ్లు  
భూచక్రమునను నీపుణ్యనిచరిత  
మాచంద్రతారార్కమై యొప్పుఁ గాం!

సంపూర్ణము.

—o—o—o—







